

261 கோடி மரங்கள் நட இலக்கு; வனத் துறை அமைச்சர் தகவல்

20 July 2022



ஸ்ரீபெரும்புதூர் : " பசுமை தமிழகம் திட்டத்தில், 2030ம் ஆண்டிற்குள் 261 கோடி மரங்கள் நடுவெதற்கு இலக்கு உள்ளது," என, வனத் துறை அமைச்சர் ராமச்சந்திரன் தெரிவித்தார். காஞ்சிபுரம் மாவட்டம் படப்பை அருகே கரசங்கால் ஊராட்சி, சமத்துவபுரத்தில் வன துறை சார்பில் நாற்றங்கால் பண்ணை இயங்கி வருகிறது. இங்கு, நாவல், வேம்பு, புங்கன், நீர்மருது, நெல்லி, இலுப்பை, கொய்யா உள்ளிட்ட பல்வேறு மரக்கன்றுகள் வளர்க்கப்படுகின்றன.

இந்த பண்ணையை ஆய்வு செய்த வனத்துறை அமைச்சர் ராமச்சந்திரன் நிருபர்களிடம் கூறியதாவது: தமிழகத்தில் வனபரப்பை 33 சதவீதமாக உயர்த்த பசுமை தமிழகம் திட்டம் துவங்கப்பட்டுள்ளது. முதல் கட்டமாக 2023 மார்ச் இறுதிக்குள் 2.5 கோடி மரக்கன்றுகள் உற்பத்தி செய்து நட திட்டமிடப்பட்டுள்ளது. அதன்பின் ஆண்டிற்கு 32 கோடி மரக்கன்றுகள் உற்பத்தி செய்து நடவு செய்து, 2030ம் ஆண்டிற்குள் 261 கோடி மரக்கன்றுகள் நட, இலக்கு உள்ளது. அனைத்து அரசு துறை ஒருங்கிணைப்புடன் இந்த திட்டம் செயல்படுத்தப்பட்டு வருகிறது.

நடுஞ்சாலை, கோவில்கள், தொழிற்சாலைகளில் உள்ள காலி நிலங்கள் என

அனைத்து பகுதியிலும், மரக்கன்றுகள் நடவ செய்ய வேண்டும். பொதுமக்கள் இலவசமாக மரக்கன்றுகளை பெற்று தங்கள் தோட்டங்களில் மரக்கன்றுகளை நட்டு வளர்க்கலாம். இவ்வாறு அவர் கூறினார்.

Source: https://www.dinamalar.com/news_detail.asp?id=3081085